

IL-KODICI EWLENIN TAL-KOTBA MQADDSA

Fil-bidu tat-tieni seklu il-kitba tal-Evangeli kienet xterdet ma' biċċa sewwa mid-dinja. Mijiet ta' Skribi, jew Kittieba, kienu mikrijn, u mhallsn m'hux hażin biex jikkoppjaw il-Kotba Mqaddsa, l-aktar il-kliem tal-Imghallem, Kristu, għal knejjes imxerrda mal-Imperu Roman. Ghax l-ewwel Insara kienu iżjed ghaqlin minna; huma fehmu sewwa li l-hmira tad-Din Nisrani, hi, aktar minn kull haġa oħra, il-kelma haġja ta' Dak li waqqaf il-Knisja: l-Imghallem Gesù.

Kif Ġew għandna u Liema huma

Imma ġara li fit-23 ta' Frar tas-sena 303, Djoklezjanu l-Imperatur ta' Ruma, waqqaf il-kapitali tiegħu fuq ix-xtajta tal-Baħar ta' Marmara. F'dik in-naha tal-Imperu, Djoklezjanu ra b'ghajneh li l-Insara tkattru sewwa, u ziedu bla qjies il-bini ta' knejjes mill-isbaħ. F'dan it-tkattir tad-Din Nisrani, l-Imperatur lemah tigrub ġdid għal Ruma: haseb li l-insara kienu sa jqumu u jaħkmu l-Imperu. Għal hekk, u b'hekk, bdiet il-persekuzjoni. Fi Frar tas-sena 303, l-Imperatur ġarraf l-ewwel knisja f'Nikomediya, u ftit xhur wara eluf ta' knejjes oħra ġew imwaqqgħa. Izda Djoklezjanu baża' aktar mill-kelma miktuba ta' Kristu, milli mis-sbuħija tal-knejjes Insara. F'dil-kelma mqaddsa huwa ra ż-żerriegħa, li jekk ma tinqeredx għal kollox, targa' tniessel mill-ġdid. Għal hekk amar il-hruq tal-Kotba tal-kelma t'Alla, u f'kull belt Rumana deħru għarmiet ta' Evangeli, jaqbd u f'huġġieġa, mixgħula fl-imsieraħ l-ewlenin. Għal

Kotba Mqaddsa, mela, dil-persekuzjoni kienet l-aktar wahda kiefra, u li b'hekk wiehed jista' jifhem il-ghaliex ma għandniex f'idejna kopji tal-Evangeli miktuba fl-ewwel seklu. *Kostantinu u l-Kodiċi tal-Kotba Mqaddsa*

Fid-dinja kollox jgħaddi u l-persekuzzjoni ta' Djoklezjanu għaddiet ukoll. Fis-sena 306, Kostantinu kien imghajjat bhala Imperatur mis-suldati tiegħu f'York; u fit-312, is-Senat ta' Ruma laqgħuh wkoll bhala Ras l-Imperu. Sena wara sar l-Editt ta' Milan, li fih Kostantinu tagħa l-helsien lill-knisja. Ftit żmien wara Kostantinu mar fil-Lvant, waqqaf il-belt tiegħu li ssemmiet Kostantinopli (belt ta' Kostantinu) u bena knejjes il-ġmiel tagħhom. Kif għamel qablu Djoklezjanu, Kostantinu haseb aktar għal kelma t'Alla milli għal ġmiel u l-għadd tal-knejjes. Fis-sena 332, hu n-nifsu amar lil Ewsebj u ta' Qaj-sarija, biex itennilu, jew jagħmillu, hamsin kopja tal-Kotba, Mqaddsa, li hu sejhilhom *Codices*, minn fuq xi oħrajn li kienu helsuha u baqgħu shaħ fil-persekuzjoni ta' Djoklezjanu. Dan il-ġhemil ta' Kostantinu, ingħogħob, u f'qasir żmien kull belt nefqet kemm setgħet biex ikollha kopji mill-isbaħ tal-Kotba Mqaddsa. Kien f'daž-żmien li nkitbu l-Kodiċi ewlenin tal-Kotba Mqaddsa, li aħna għandna f'idejna.

Il-Kodiċi ta' dan iż-żmien, kienu magħmula l-aktar mill-ġild tal-mogħoż jew tan-nagħaġ. Kienu joborxu x-xagħar mill-ġilda u jmellsuha u jaqsmuha f'paġni; kull paġna

kien ikun fiha kitba f'kolonni, u kull kolonna xi 48 rig ta' kitba. Fost dawn il-Kodiċi l-izjed ewlenin huma: il-Codex Vaticanus; il-Codex Sinaiticus; il Codex Alexandrinus, u l-Codex Bezae.

Il-“Codex Vaticanus”


Dan il-ktieb aktarx li huwa l-egdem wiehed fost il-Kodiċi l-oħrajn kollha li nafu bihom. Ha' dal-isem mill-Biblijoteka tal-Vatican, li fiha nsab fis-sena 1480. Hu maghruf li kien jinsab f'dik il-Biblijoteka minn żmien twil qabel, iżda ma hux maghruf kif, u m'nn fejn mar hemm. Hu magħmul minn ġilda rqiqa għall-aħhar, u kien ihaddan il-Bibbja kollha bil-Grieg. Dnub li l-lum huwa neqes; u minn 820 folja, li kellu fil-bidu, issa baqa' biss 791 waħda. B'dana kollu baqghu shaħ l-Evan-

ġelji u sehem kbir mill-Għaqda l-Qadima u mill-bqija tal-Għaqda l-Ġdida wkoll.

Fl-aqwa tal-ġorja tiegħu Napuljun seraq dal-Kodiċi u tah rigal lil belt ta' Pariġi, fejn baqa' sas-sena 1815, meta kien mibghut lura lejn Ruma. Fl-1843, Tischendorf, wiehed għaref Germaniż, xandar xi biċċiet minnu, u fl-1890 kollu kien iffotografat, biex ikun aktar milhuq minn min irid jistudjah sewwa.

Il-“Codex Sinaiticus”

Meta Hitler ha r-riedni tal-Germanja f'idejh, fl-1933, l-Ingilterra għamlet biċċa xogħol kbira, għax hasslet, jġigifieri xtrat, dan il-Kodiċi minn għand il-Gvern Sovjetku tar-Russja. Qamilha mitt elf (100,000) lira, li nofshom harigħom il-Gvern u nofshom harigħom il-poplu. Il-lum



Il-“Codex Sinaiticus,” wiehed mill-egdem tnejn fost il-kodiċi magħrufa. L-iehor huwa l-“Codex Vaticanus”, imsemmi wkoll f'din il-kitba.

dan il-Kodiċi jinsab magħluq fil-ħgieg, f'sala ewlenija tal-British Museum f'Londra.

Sas-sena 1844 hadd ma kien jaf li jeżisti dan il-Kodiċi. F'Mejju ta' dik is-sena, Tischendorf, li semmejna ftit qabel, siefer biex isib xi dokumenti qodma. Wasal fil-Monasteru Grieg Xismatku ta' santa Katarina li jinsab fuq il-muntanja tas-Sinaj. Kif kien hemm, darba kienet lejla kiesha u Tischendorf mar jissahhan fil-keċina. Hemm ra żewġ qofof bil-kotba qodma li kienu hemm għal hruq. Tischendorf saqs lil wiehed minn dawk ir-Rhieb x'kienu dawk il-kotba, u dan wiebgu li ma kienux ħlief b'ejjeċ ta' kotba u karti, tajbin biss għal hruq. Mur għidlu li kienu jiswew eluf kbar ta liri! Tischendorf beda jqalleb dawk il-kotba u minnu fih intebah bis-siwi tagħhom, u talab lir-Rhieb li jagħtuhomlu. Dawn ma redux, għax intebħu minn wiċċu li xi haġa rari kienet instabet b'miraklu. Kull ma tawh minnhom kienu 43 folja li wara huwa rregalahom lil Federiku II tas-Sassonja. Dawn il-folja l-lum jinsabu fil - Librerija tal - Università ta' Leipzig.

Fis-sena 1853 Tischendorf reġa mar hemm, u ra l-bqija tal-kodiċi li hu semmieh *Sinaiticus*, mill post fejn instab. Hekk kien instab il-kodiċi kollu, li hu kopja tal-Bibbja kollha bil-Grieg. Fih, il-Għaqda l-Gdida hija sh'ha, u hemm ukoll żewġ kotba oħra li jgħidulhom *Apokriji*: l-"Ittra ta' San Barnaba", u r-"Rgħaj ta' Hermes." Billi r-Rhieb ma redux jagħtuh lil Tischendorf, fl-aħħar ftiehm li l-Kodiċi jkun mogħti bhala rigal lil Kzar tar-Russja, li kien benefattur kemm tar-Rhieb tas-Sinaj, kif ukoll ta' Tischendorf. Il-Kzar ferah

b'dar-rigal, u refghu fil-Librerija Publika ta' Petersburg, minn fejn wara kien mibjugh lil British Museum. Tal-*Codex Sinaiticus* ir-Rhieb qalghu £1,850 flus, u hafna dekorazzjonijiet.

Il-"*Codex Alexandrinus*"

Dan jinsab ukoll fil-British Museum u ilu fl-Ingilterra mis-sena 1627, u gie f'diejn l-Ingliżi kif sa ngħidu hawn. Mela, Sir Thomas Roe, li kien Ambaxxatur Ingliż fit-Turkija, għamel habib mal-Patrijarka Grieg Xismatku, Kirillos Lucaris. Dawn it-tnejn kienu id f'id kontra l-Knisja Kattolika. L-effett tal-ħbiberija kienet il-ghotja tal-*Codex Alexandrinus* lir-Re Karlu I. Dan il-Kodiċi jahžen fih il-Bibbja kollha bil-Grieg. Jissejjah *Alexandrinus* għax jinghad li nkiteb f'Lexandra.

Il-"*Codex Bezae*".

Kodiċi ewlieni iehor hu dak imsejjah ta' Beza, billi kien Theodore Beza dak li għarrfu lid-dinja. Beza giebu minn Lyons, fis-sena 1562, imma hadd ma jaf minn fejn dak il-Kodiċi dahal f'Lyons. Beza tagħa l-Kodiċi lill-Università ta' Cambridge fejn għadu jinsab sal-lum.

Dan il-Kodiċi m'hux qadim daqs l-oħrajn, għax jilhaq lil Hames seklu; imma għandu haġa: li hu l-aktar Kodiċi li fih varjazzjonijiet, jgħifieri kliem xorta oħra, u kliem iżjed, mill-Kodiċi kollha. U huwa l-wahdani li hu miktub b'żewġt ilsna, Grieg u Latin.

Dawn huma żewġ kelmiet qosra fuq il-Kodiċi ewlenija tal-Kotba Mqaddsa, imma hemm x'wiehed jgħid fuqhom wisq aktar minn daqs-hekk.

P. GWIDO SCHEMBRI O.F.M.